

பிரஸார் பாரதி
அகில இந்திய வானொலி, சென்னை-4

17 09 2024 6 30
செவ்வாய்கிழமை மாலை

தலைப்புச் செய்திகள் -

1. அனைவரின் ஒத்துழைப்போடு வளர்ச்சியடைந்த பாரதத்தை உருவாக்கும் பாதையில் நாடு விரைந்து முன்னேறி வருவதாக பிரதமர் திரு நரேந்திரமோடி கூறியுள்ளார்.
2. தூய்மையே சேவை இயக்கம் மக்கள் இயக்கமாக உருவெடுத்துள்ளது என்று மத்திய அமைச்சர் திரு பியூஷ் கோயல் தெரிவித்துள்ளார்.
3. நபிகள் நாயகத்தின் பிறந்த தினமான மீலாதுன் நபி இன்று கொண்டாடப்பட்டது.
4. தேசிய பேரிடர் மீட்புப் படையின் மண்டல மையத்தை நெல்லை மாவட்டம் ராதாபுரத்தில் சட்டப்பேரவைத் தலைவர் திரு அப்பாவு இன்று திறந்து வைத்தார்.
5. ஆசிய சாம்பியன் ஹாக்கிக் கோப்பையை இந்தியா ஐந்தாவது முறையாக வென்று சாதனை படைத்துள்ளது.

---- இனி விரிவான செய்திகள் ----

{}<<<>>>{}

அனைவரின் ஒத்துழைப்போடு வளர்ச்சியடைந்த பாரதத்தை உருவாக்கும் பாதையில் நாடு விரைந்து முன்னேறி வருவதாக பிரதமர் திரு நரேந்திரமோடி கூறியுள்ளார்.

ஒடிஸா மாநிலம் புவனேஸ்வரில் இன்று பொதுக்கூட்டத்தில் உரையாற்றிய அவர், மத்தியில் தமது தலைமையிலான அரசு முன்றாவது முறையாக பொறுப்பேற்ற பின் முதல் 100 நாட்களில் பல்வேறு முக்கிய திட்டங்களை கொண்டு வந்துள்ளதாகத் தெரிவித்தார்.

மூன்று கோடி மக்களுக்கு பிரதமரின் வீட்டுவசதி திட்டத்தின் கீழ் கான்கிரிட் வீடுகள் 25 ஆயிரம் கிராமங்களுக்கு தரமான சாலை வசதி, மருத்துவக் கல்லூரிகளில் 75 ஆயிரம் கூடுதல் இடங்கள், அரசு ஊழியர்களுக்கு புதிய ஒருங்கிணைந்த ஓய்வூதியத் திட்டம் உள்ளிட்ட திட்டங்கள் கொண்டுவரப்பட்டுள்ளதாகக் குறிப்பிட்டார்.

தனியார் நிறுவனங்களில் பணியில் சேரும் இளைஞர்களுக்கு பணியிடை பயிற்சி உள்ளிட்டவை அளிப்பதற்கு கடந்த 100 நாட்களில் நடவடிக்கை எடுக்கப்பட்டுள்ளதையும் அவர் சுட்டிக்காட்டினார்.

வெறுப்புணர்வையும், வன்முறையையும் தூண்டிவிடும் சக்திகளிலிருந்து மக்கள் விலகி இருக்க வேண்டுமென்று அவர் கேட்டுக் கொண்டார்.

விழிப்புணர்வோடு செயல்பட்டால்தான் வளர்ச்சியடைந்த பாரதத்தை உருவாக்குவதற்கான இலக்கை விரைவாக எட்டமுடியும் என்றும் திரு நரேந்திரமோடி கூறினார்.

இந்நிகழ்ச்சியில் ஓடிஸா மாநில அரசின் பல்வேறு முன்னோடி திட்டங்களையும் பிரதமர் தொடங்கி வைத்தார்.



பிரதமர் திரு நரேந்திரமோடியின் 74-வது பிறந்த நாளையொட்டி குடியரசுத் தலைவர் திருமதி திரௌபதி முர்மு, குடியரசு துணைத்தலைவர் திரு ஜகதீப் தன்கர் உள்ளிட்டோர் வாழ்த்து தெரிவித்துள்ளனர்.

மத்திய அமைச்சர்கள், தமிழக ஆளுநர் திரு ஆர் என் ரவி உள்ளிட்ட பல்வேறு மாநிலங்களின் ஆளுநர்கள், தமிழக முதலமைச்சர் திரு மு க ஸ்டாலின் மற்றும் பல்வேறு மாநில முதலமைச்சர்கள், அரசியல் கட்சிகளின் தலைவர்கள் பலர் திரு நரேந்திரமோடிக்கு வாழ்த்து தெரிவித்துள்ளனர்.

திரு நரேந்திரமோடியின் பிறந்த நாளையொட்டி புதுதில்லியில் உள்ள பிஜேபி-யின் தலைமையகத்தில், அவரது வாழ்க்கையை விளக்கும் கண்காட்சியையும் அக்கட்சியின் தலைவரும், மத்திய அமைச்சருமான திரு ஜெ பி நடா திறந்து வைத்தார்.

கட்சியின் சேவை இயக்கத்தின் கீழ் ரத்த தான முகாமையும் அவர் தொடங்கி வைத்தார்.

இந்நிகழ்ச்சியில் பேசிய திரு நடரா, ஏழை எளிய மக்கள், நலிவுற்றோர், ஷெடியூல்டு வகுப்பினர், பழங்குடியினர், விவசாயிகள் உள்ளிட்ட பல்வேறு தரப்பினரின் வாழ்க்கை தரத்தை மேம்படுத்த அரசு பாடுபட்டு வருவதாகக் குறிப்பிட்டார்.

திரு நரேந்திரமோடியின் பிறந்த நாளையொட்டி பிஜேபி சார்பில் நாடு முழுவதும் ரத்த தான முகாம் உள்ளிட்ட சேவை நிகழ்ச்சிகள் நடைபெற்றன.

திருப்பூர் ரத்ததான முகாமை தொடங்கி வைத்து பேசிய மத்திய தகவல் ஒலிபரப்புத்துறை இணை அமைச்சர் டாக்டர் எல் முருகன், பிஜேபி சார்பில் நாடு முழுவதும் சேவை நிகழ்ச்சிகளுக்கு இன்று முதல் ஏற்பாடுகள் செய்யப்பட்டுள்ளதாகத் தெரிவித்தார்.

(சவுண்ட்ஸைட் - எல் முருகன்) ---43 செகண்ட்

||<<<>>>||

தூய்மையை வலியுறுத்தும் வகையில் தூய்மையே சேவை இயக்கம் இன்று நாடுமுழுவதும் தொடங்கியது. இந்த இயக்கம் அடுத்த மாதம் இரண்டாம் தேதிவரை நடைபெறுகிறது.

புதுதில்லியில் இன்று மத்திய வர்த்தகம் மற்றும் தொழில்துறை அதிகாரிகள் மற்றும் ஊழியர்களுக்கு தூய்மையே சேவை இயக்க உறுதிமொழியை செய்து வைத்த அமைச்சர் திரு பியூஷ் கோயல், பிரதமர் திரு நரேந்திரமோடியின் தொலைநோக்கு பார்வையில் உருவான இந்த இயக்கம் மக்கள் இயக்கமாக மாறியுள்ளதாகக் குறிப்பிட்டார்.

கோடிக்கணக்கான மக்கள் நாட்டின் எதிர்காலத்தை வளமாக்குவதற்கான பணியில் ஈடுபட்டு வருவதாக அவர் தெரிவித்தார்.

தேசப்பிதா மகாத்மா காந்தியின் தூய்மை இயக்கத்தின் வேர்களிலிருந்து புதிய தூய்மையே சேவை இயக்கம் உருவாகி இருப்பதாக அவர் கூறினார்.

இந்த இயக்கம் இன்று தொடங்கப்பட்டதை அடுத்து நாட்டின் பல்வேறு பகுதிகளிலும் விழிப்புணர்வு பேரணிகள் நடைபெற்றதோடு, அன்னையின் பெயரில் மரக்கன்றுகள் நட்டம் நிகழ்ச்சியும் நடைபெற்றது.

கன்னியாகுமரி மாவட்டம் ஊரக வளர்ச்சி முகமை சார்பில் நாகர்கோவிலை அடுத்த இறச்சகுளம் சந்திப்பில் தூய்மைப் பணிகள் இன்று நடைபெற்றதாக எமது செய்தியாளர் தெரிவிக்கிறார்.

(வாய்ஸ்ஸைட் - குமார்) --- 38 செகண்ட்

{}<<<>>>{}

நடிகள் நாயகத்தின் பிறந்த தினமான மீலாதுன் நடி இன்று கொண்டாடப்பட்டது.

இந்நாளையொட்டி இஸ்லாமியர்கள் சிறப்பு தொழுகைகளில் ஈடுபட்டதுடன் ஒருவருக்கொருவர் மிலாதுன்நடி வாழ்த்துக்களை பரிமாறிக் கொண்டனர்.

{}<<<>>>{}

தந்தை பெரியாரின் 145-வது பிறந்த தினம் இன்று தமிழகம் முழுவதும் கொண்டாடப்பட்டது.

இந்நாளையொட்டி சென்னை அண்ணா சாலையில் உள்ள பெரியாரின் உருவச்சிலைக்கு கீழே வைக்கப்பட்டிருந்த உருவப்படத்திற்கு முதலமைச்சர் திரு. மு க ஸ்டாலின் மலர்தூவி மரியாதை செலுத்தினார்.

திரு துரைமுருகன் உள்ளிட்ட மாநில அமைச்சர்களும் இதில் பங்கேற்றனர்.

அஇஅதிமுக பொதுச்செயலாளர் திரு எடப்பாடி பழனிசாமி சேலத்தில் உள்ள பெரியாரின் உருவச்சிலைக்கு மாலை அணிவித்து மரியாதை செலுத்தினார்.

பாமக நிறுவனர் மருத்துவர் ச ராமதாசு, அக்கட்சியின் தலைவர் டாக்டர் அன்புமணி ராமதாஸ் ஆகியோர் விழுப்புரத்தை அடுத்த தைலாபுரத்தில் பெரியார் சிலைக்கு மாலை அணிவித்து மரியாதை செலுத்தினர்.

[]<<<>>>[]

நெல்லை மாவட்டம் ராதாபுரத்தில் தேசிய பேரிடர் மீட்புப் படையின் மண்டல மையத்தை சட்டப்பேரவைத் தலைவர் திரு அப்பாவு இன்று திறந்து வைத்தார்.

தென்தமிழகம் மற்றும் அதனையொட்டியுள்ள கேரள மாநிலத்தின் பேரிடர் சவால்களை எதிர்கொள்ளும் வகையில் இந்த மண்டல தேசிய பேரிடர் மையம் செயல்படவுள்ளது.

எந்த ஒரு சூழ்நிலையையும் எதிர்கொள்ளும் வகையில் 30-க்கும் மேற்பட்ட வீரர்கள் இந்த மையத்தில் தயார் நிலையில் இருப்பதாக அரக்கோணம் தேசிய பேரிடர் மீட்புப்படையின் கமாண்டர் ஸ்ரீதர் எமது செய்தியாளரிடம் தெரிவித்தார்.

[]<<<>>>[]

ஏற்காடு வானொலி நிலையத்தின் தொழில்நுட்ப உதவியாளர் திரு சுப்ரமணியன் உடல்நலக் குறைவால் இன்று காலமானார்.

அவருக்கு வயது 57.

திருப்பத்தூர் தூர்தர்ஷன் அஞ்சல் நிலையம் உள்ளிட்ட பல்வேறு இடங்களில் அவர் பணியாற்றிவுள்ளார்.

[]<<<>>>[]

திருவாரூர் மாவட்டத்தில் உள்ள வடுவூர் ஏரி நிரம்பியதை அடுத்து, ஏரியிலிருந்து பாசனத்துக்காக வினாடிக்கு 80 கன அடி தண்ணீர் திறந்துவிடப்படுகிறது.

[]<<<>>>[]

நீலகிரி மாவட்டம் குன்னூர் அருகே மாணவ மாணவிகள் பங்கேற்ற தூய்மை இந்தியா விழிப்புணர்வு பேரணி இன்று நடைபெற்றது.

||<<<>>>||

சிவகங்கை மாவட்டத்தில் நீர் பாதுகாப்பு இயக்கத்தின் கீழ் சருகணி ஆற்றை தூர்வாரும் பணி தனியார் பங்களிப்புடன் மேற்கொள்ளப்படுவதாக ஆட்சியர் திருமதி ஆஷா அஜித் தெரிவித்துள்ளார்.

||<<<>>>||

கள்ளக்குறிச்சி மாவட்டத்தில் வடகிழக்கு பருவமழை முன்னேற்பாட்டு பணிகள் தொடர்பாக அனைத்துத்துறை அலுவலர்களுடன் ஆட்சியர் திரு எம் எஸ் பிரசாந்த் ஆய்வு மேற்கொண்டார்.

||<<<>>>||

பெரம்பலூர் மாவட்டத்தில் தேசிய கால்நடை நோய்தடுப்புத் திட்டத்தின் கீழ் கால்நடைகளுக்கு நான்காம் கட்ட தடுப்பூசி செலுத்தும் முகாம் நாளை தொடங்கும் என ஆட்சியர் கிரேஸ் பச்சவ் தெரிவித்துள்ளார்.

||<<<>>>||

நெல்லை மாவட்டம் தச்சநல்லூர் அருகே டாங்கர் லாரி இருசக்கர வாகனத்தின் மீது மோதி நேரிட்ட விபத்தில் நான்கு பேர் உயிரிழந்தனர்.

||<<<>>>||

சென்னை பெரும்பாக்கம் பகுதியில் தடை செய்யப்பட்ட போதைப் பொருட்களின் நடமாட்டம் தொடர்பாக பள்ளிக்கரணை துணை ஆணையர் தலைமையில் காவல்துறையைச் சேர்ந்த 300 பேர் அதிரடி சோதனை நடத்தினர்.

||<<<>>>||

ஆசிய சாம்பியன் ஹாக்கிக் கோப்பையை இந்தியா ஐந்தாவது முறையாக வென்று சாதனை படைத்துள்ளது.

சீனாவின் **Hulunbuir** -யில் நடைபெற்ற இறுதி ஆட்டத்தில் இறுதி ஆட்டத்தில் இந்தியா ஒன்று – பூஜ்ஜியம் என்ற கோல் கணக்கில் சீனாவை வென்றது.

Jugraj singh இந்த கோலை அடித்து இந்தியாவின் வெற்றிக்கு வழிகோலினார்.

{}<<<>>>{}

ஆஸ்திரேலிய சர்வதேச டென்னிஸ் போட்டியில் இந்தியாவின் அங்கிதா ரெய்னா காலிறுதிக்கு முந்தைய சுற்றுக்கு முன்னேறியுள்ளார்.

பெர்த்தில் நடைபெற்று வரும் இப்போட்டியின் முதல் சுற்று ஆட்டத்தில் அவர் 6-0, 6-4 என்ற செட் கணக்கில் ஜப்பானின் **Miho kuramochi**-ஐ வென்றார்.

இப்போட்டியின் மகளிர் இரட்டையர் பிரிவில் இந்தியாவின் ஸ்ரீவள்ளி ராஷ்மிகா – ஆஸ்திரேலியாவின் டெனிக்கா இணை காலிறுதிக்கு முன்னேறியுள்ளது.

{}<<<>>>{}

சீன ஒப்பன் பேட்மிண்டன் போட்டி **Changzhou**-டவில் இன்று தொடங்கியது.

இப்போட்டியின் ஆடவர் ஒற்றையர் பிரிவு முதல் சுற்று ஆட்டத்தில் இந்தியாவின் பிரியன்ஷா ரஜாவத் தோல்வியடைந்தார்.

{}<<<>>>{}

ஐ எஸ் எல் கால்பந்து போட்டியில் இன்று நடைபெறும் ஆட்டத்தில் கோவா – ஜாம்ஷெப்பூர் அணியை எதிர்கொள்கிறது.

கோவாவில் இப்போட்டி இரவு மணி 7-30-க்கு தொடங்கும்

End of News